



अधिकतम 22.0 डिग्री

न्यूनतम 17.0 डिग्री

बिलासपुर, मंगलवार, 30 जनवरी 2024



खरसिया। सारंगढ़। घरचोड़ा। धरमजयगढ़। पुसौर। बरमकेला। लैलुंगा। तमनार

खबर संक्षेप

वायुसेना व थलसेना भर्ती के लिए पंजीयन प्रारंभ

रायगढ़। भारतीय वायुसेना अग्निपथ वायु एवं थलसेना अग्निवीर भर्ती के लिए पोर्टल आधारित पंजीयन की प्रक्रिया प्रारंभ की गई है। जिसके तहत वायुसेना अग्निपथ वायु हेतु पंजीयन तिथि गत 17 जनवरी से प्रारंभ हो गयी है जो 6 फरवरी तक पोर्टल में निर्धारित की गई है। इसी तरह थलसेना अग्निवीर हेतु पंजीयन तिथि 8 फरवरी से 21 मार्च तक पोर्टल में निर्धारित किया गया है। आवेदक संबंधित पोर्टल में पंजीयन कर भर्ती की कार्यवाही में भाग ले सकते हैं। निर्धारित तिथि तक पोर्टल में पंजीयन आवेदकों को विभिन्न परीक्षा के लिए जिले के युवा केंद्रों के माध्यम से नि:शुल्क प्रशिक्षण दिया जाएगा। इस संबंध में अन्य विस्तृत जानकारी के लिए जिला रोजगार अधिकारी, रायगढ़ से संपर्क कर सकते हैं।

सर्पदंश से 4 लोगों की असायिक मृत्यु

रायगढ़। अनुविभाग धरमजयगढ़ अंतर्गत 4 लोगों की प्राकृतिक आपदा सर्पदंश से असायिक मृत्यु होने पर कलेक्टर के अनुमोदन पश्चात संबंधित एसडीएम द्वारा राजस्व पुस्तक परिपत्र 6-4 के संशोधित प्रावधान के तहत मृतक के नजदीकी वारिसों को 4-4 लाख रुपये की वित्तीय सहायता अनुदान राशि स्वीकृत की गई है। इनमें ग्राम बरेकेला तहसील छाल के मनोज सारथी की 7 सितम्बर 2022 को मृत्यु होने पर मृतक की माता यशकुमारी को 4 लाख रुपये, ग्राम फतेपुर तहसील धरमजयगढ़ के कोमल सिंह की 16 अगस्त 2023 को मृत्यु होने पर मृतक के पिता मंगल सिंह को 4 लाख रुपये, ग्राम पोडिया तहसील धरमजयगढ़ के करमकुंवर की 19 अगस्त 2023 को मृत्यु होने पर मृतक के पिता साधुम को 4 लाख रुपये तथा श्रीमती राधा उर्फ राधिका राठिया की 13 सितम्बर 2022 को मृत्यु होने पर मृतक के पति मोहन चंद्र को 4 लाख रुपये की वित्तीय सहायता अनुदान राशि स्वीकृत की गई है।

20 लीटर महुआ शराब के साथ तस्कर गिरफ्तार

रायगढ़। थाना प्रभारी पूंजीपथरा निरीक्षक कृष्णकांत सिंह के नेतृत्व में माइनर एक्ट की कार्यवाही दौरान मुखबीर सूचना पर तराईमाल में शराब बेच रहे युवक को 20 लीटर महुआ शराब के साथ गिरफ्तार किया गया है। जानकारी के अनुसार कल रात तराईमाल का देवब्रत साहू उसके घर के पास बने झोपड़ी में महुआ शराब अवैध रूप से बिक्री के लिए रखा है। थाना प्रभारी द्वारा क्षेत्र में डेट्रैलिंग कर रहे सहायक उप निरीक्षक चंदन सिंह नेताम एवं हमराह स्टाफ को कार्यवाही करने निर्देशित किया गया। पुलिस टीम को संदिग्ध देवब्रत साहू घर पर मिला जिससे अवैध शराब बिक्री के संबंध में कड़ी पूछताछ करने पर संदिग्ध द्वारा उसके घर के पास बने झोपड़ी से दो 10-10 लीटर क्षमता वाली प्लास्टिक जरिकेन में भरा 20 बल्क लीटर महुआ शराब किमती 2000 रुपए लाकर पेश किया जिसे गवाहों के समक्ष जप्त किया गया। आरोपी देवब्रत साहू पिता संतोष साहू उम्र 24 वर्ष निवासी तराईमाल धनवार पारा के कृत्य पर थाना पूंजीपथरा में धारा 34,2,59, क आबकारी एक्ट के तहत कार्यवाही किया गया है।

जुआ खेल रहे पांच जुआरी गिरफ्तार

रायगढ़। थाना खरसिया और चौकी खरसिया पुलिस की संयुक्त टीम ग्राम अंजोरोपाली नहरपार मेन रोड किनारे जुआ की सूचना पर रेड कार्यवाही कर 5 जुआरियों को पकड़ा गया है। पुलिस को सूचना मिली थी कि नहरपार मेन रोड पर आसपास गांव के लोग इकट्ठे होकर काट पती नामक जुआ खेलते हैं, कुछ लोगों को जुआ खेलते देखा गया है। एसडीओपी खरसिया प्रभात पटेल के मार्गदर्शन पर थाना खरसिया और चौकी खरसिया की संयुक्त टीम बनाकर जुआ रेड कार्यवाही किया गया।

पहाड़ में छिपा था आरोपी, 3 दल कर रहे थे मामले की जांच

युवक का हत्या गिरफ्तार, ग्राम नावापाली में जमीन विवाद पर कुल्हाड़ी मारकर की थी हत्या

हरिभूमि न्यूज



चक्रधरनगर थाना क्षेत्र अंतर्गत मेडिकल कॉलेज के आगे ग्राम नावापाली मेन रोड पर एक युवक की धारदार हथियार से नृशंस हत्या के मामले में 24 घंटे के भीतर पुलिस ने युवक के हत्यारे को गिरफ्तार करने में सफलता प्राप्त की। आरोपी युवक की हत्या करने के बाद पहाड़ी में जा कर छिप गया था, जब वह घर जाने के निकला तक उसे पुलिस ने गिरफ्तार कर लिया। इस मामले में जांच करने के लिए 3 दल जांच कर रही थी।

इस मामले की सूचना मिलने के बाद चक्रधरनगर थाना, साइबर सेल और डॉंग स्क्वाड की टीम के साथ तीन अलग-अलग टीमों बनाई गईं। जिनमें साइबर की टीम को टेक्निकल इनपुट पर लगाया गया। टीआई प्रशांत राव लोकल

हिट के जरिए आरोपी की पतासाजी में जुटे हुए थे। वहीं डॉंग स्क्वाड के साथ एक टीम मौका ए वारदात से आरोपी की पहचान और साक्ष्य जुटाने में लगी हुई थी। प्रशिक्षु आईपीएस आकाश श्रीश्रीमाल, नगर पुलिस अधीक्षक अभिनव उपाध्याय के सुपरविजन में टीमें आरोपी की पतासाजी में लगी हुई थी। घटना को लेकर रिपोर्टकर्ता मृतक का परिचित प्रदुमन सिंह की रिपोर्ट पर थाना

चक्रधरनगर में अज्ञात आरोपी के विरुद्ध हत्या का अपराध दर्ज कर विवेचना में लिया गया है। घटनास्थल पर लोगों से प्रारंभिक पूछताछ में यह जानकारी निकलकर मिली कि मृतक विशाल सिंह ठाकुर 27 साल निवासी आशीर्वादपुरम दिमरापुर, मूल निवास उत्तर प्रदेश द्वारा नावापाली मेन रोड में अपनी जमीन को पटवाने जेसीबी लेकर गया था।

बरसाती पानी खेत में घुसने पर हुआ विवाद

इस जमीन से जुड़ा हरिलाल खडिया निवासी मांडापाटा चक्रधरनगर की जमीन है। हरिलाल खडिया जमीन को समतलीकरण करने पर बरसाती पानी उसके खेत में घुस जाने खेती किसानों में नुकसान होने की बात कह कर काम करने से मना किया था। जिस पर दोनों के बीच काफी विवाद हुआ और हरिलाल खडिया अपने पास रखे टांगी से विशाल सिंह के ऊपर ताबड़तोड़ वार कर उसकी हत्या कर मौके से फरार हो गया। सीएसपी अभिनव उपाध्याय द्वारा संदिग्ध की फोटोग्राफ सभी पुलिस थुप में शेयर कर टीआई चक्रधरनगर और टीआई चक्रधर नगर के साथ पुलिस टीम ने देर शाम तक पहाड़ को छान मारे लेकिन शाम होते अंधेरे में संचिन बंद करनी पड़ी। थाना प्रभारी चक्रधरनगर संदिग्ध पर कुल्हाड़ लगाया गया था। सोमवार को सुबह संदिग्ध को उसके घर के पास देखने की सूचना पर तत्काल पुलिस की टीम मांडापाटा पहुंची और संदिग्ध हरिलाल खडिया उम्र 30 साल को हिरास्त में लिया गया।

ओडिशा भागने की थी योजना

हरिलाल खडिया से घटना के संबंध में पूछताछ करने पर उसने रविवार को विशाल सिंह को जमीन समतलीकरण करने पर खेती किसानों में नुकसान होने की बात कह कर मना किया जिस पर विशाल सिंह द्वारा अपशब्द कहने पर हाथ में रखे लकड़ी काटने के टांगी से उसकी हत्या कर देना कबूल कर पहाड़ जंगल में छिपने की बात कही। जिसके बाद उसके ओडिशा भागने की योजना थी। आरोपी द्वारा घटनाकारित टांगी को पहाड़ जंगल में फेंक देने की भी बात कही। थाना प्रभारी चक्रधर नगर द्वारा आरोपी हरिलाल खडिया के निशानदेही पर घटना में प्रयुक्त टांगी, घटना समग्र खून लगे कपड़े जब्त किया गया।

टीन शेड डालकर किए गए अतिक्रमण पर निगम ने की कार्यवाही



हरिभूमि न्यूज

मरीन ड्राइव एवं सर्किट हाउस स्थित चौक पर टीन शेड के स्ट्रक्चर डालकर अतिक्रमण पर आज कार्यवाही की गई। दोनों जगह के टीन शेड के स्ट्रक्चर को जेसीबी से हटाया गया। निगम प्रशासन द्वारा अतिक्रमण पर लगातार कार्यवाही की जा रही है। पिछले कुछ दिनों से मरीन ड्राइव एवं सर्किट हाउस स्थित चौक पर अतिक्रमण कर टीन का शेड अथवा दुकान बनाने की शिकायत मिली थी। इसपर कमिश्नर से सुनील कुमार चंद्रवंशी ने निगम के अतिक्रमण निवारण दस्ता को उक्त अतिक्रमण पर कार्यवाही करने के निर्देश दिए थे। सोमवार की दोपहर अतिक्रमण निवारण दस्ता की टीम द्वारा जेसीबी ले जाकर अतिक्रमण के विरुद्ध कार्यवाही की गई। जेसीबी द्वारा उक्त टीन शेड को उखाड़ा गया एवं अंदर बनाए गए बेस निर्माण को समतल किया गया। इस दौरान अतिक्रमण निवारण दस्ता के अधिकारी कर्मचारी उपस्थित थे।

आवश्यकता के अनुरूप वार्डों में कार्य करने के निर्देश

हरिभूमि न्यूज

सोमवार को कमिश्नर सुनील कुमार चंद्रवंशी ने वार्ड क्रमांक 9 और 10 का निरीक्षण किया। इस दौरान उन्होंने डंप साइट से नियमित कचरा का उठाव करने और आवश्यकता के अनुरूप वार्डों में निर्माण कार्य करने के निर्देश दिए। बाघ तालाब के पास से निरीक्षण शुरू हुआ। तालाब के पचरी के किनारे कचरे के ढेर मिले। कमिश्नर श्री चंद्रवंशी ने कचरे को तत्काल उठाने के निर्देश संबंधित सफाई दरोगा को दिए। पार्श्व मोहम्मद नवाब खान नब्बू ने बाघ चौक और फिल्टर प्लांट के किनारे सौंदर्यीकरण करने की मांग की। इसपर कमिश्नर श्री चंद्रवंशी ने चौक की साफ सफाई करने और निर्माण एवं सौंदर्यीकरण के लिए एस्टीमेट बनाने संबंधित इंजीनियर को निर्देश दिए। उन्होंने इस दौरान फंड की उपलब्धता और कार्य की आवश्यकता को देखते हुए ही वार्डों में बिजली, सड़क, नाली, सौंदर्यीकरण कार्य करवाने की बात कही। इसके

बाद इंटेकविला गली, भानुप्रताप कॉलोनी, कसेर गली, मधुवन और मुर्गा पाठ का निरीक्षण किया गया। निरीक्षण के दौरान वार्डों में हो रहे सड़क निर्माण का जायजा लिया गया और गुणवत्ता के साथ समय पर निर्माण कार्य पूर्ण करने के निर्देश दिए गए। इसके बाद वार्ड क्रमांक 10 का निरीक्षण किया गया। मोदीपारा से निरीक्षण शुरू हुआ। इस दौरान पूरी बगीचा, टिकरापारा, राजीव गली, नयागढ़ी का निरीक्षण किया गया। निरीक्षण के दौरान मोदीपारा, मधुवन में डंप साइट दिखे जहां कचरे का ढेर था। कमिश्नर श्री चंद्रवंशी ने डंप साइट को खत्म करने और कचरे का नियमित उठाव करने के निर्देश संबंधित सफाई दरोगा को दिए। वार्डों में सड़क, नाली निर्माण के संबंध में भी जांचकारी लगी गई। पार्श्व रंजना पटेल ने वार्ड के संबंध में संपूर्ण जानकारी दी। निरीक्षण के दौरान सड़क पर डोर टू डोर कचरा कलेक्शन करने वाली रिक्शा दीदी मिली जिन्हें सिटी बजाकर घरों

से सूखा एवं गीला कचरा अलग-अलग लेने और लोगों को अलग-अलग कचरा देने के लिए प्रेरित करने एवं समझाइश देने की बात कही। समझाइश के बाद कचरा बाहर फेंकने वाले और सूखा और गीला कचरा अलग अलग नौं देने वालों के खिलाफ जुर्माना कार्यवाही करने के निर्देश दिए गए। कमिश्नर श्री चंद्रवंशी ने वार्ड 9 और 10 में शत प्रतिशत डोर टू डोर कचरा कलेक्शन करने की बात कही। निरीक्षण के दौरान निगम के स्वास्थ्य विभाग के अधिकारी, कर्मचारी, मिशन प्रेक उपस्थित थे।

गली मोहल्ले में भी लगे झाड़ू

निरीक्षण के दौरान मुख्य मार्ग पर लगने वाले झाड़ू के संबंध में चर्चा की गई। इस दौरान सफाई दरोगा श्रीमती कविता बेहरा ने बताया कि सर्किट हाउस से मुख्य मार्ग में झाड़ू लगाते हुए बाघ तालाब तक झाड़ू लगाया जाता है। इस पर समय पर झाड़ू लगाने और मुख्य मार्गों के बाघ वार्ड के अंदर गली मोहल्ले में भी झाड़ू करने के निर्देश दिए गए।

नवीनीकरण के कारण अब नया राशन कार्ड मार्च में बनेगा: कलेक्टर

हरिभूमि न्यूज

कलेक्टर केएल चौहान ने कलेक्ट्रेट में जनदर्शन में लोगों से मिलकर उनकी समस्याओं से रूबरू हुए। कलेक्टर ने राशन कार्ड जारी करने संबंधी प्राप्त आवेदनों पर हितग्राहियों को जानकारी दिया कि आगामी एक माह 29 फरवरी 2024 तक राशन कार्ड के नवीनीकरण कार्य की वजह से कार्ड बनने का कार्य बंद है। इसलिए अब नया राशन कार्ड मार्च 2024 में बनना प्रारंभ हो जाएगा। इसके अलावा जनदर्शन में धान खरीदी संबंधी समस्या, निराश्रित पेंशन, अवैध निर्माण, जमीन अतिक्रमण, पीएम आवास योजना, भू-अर्जन, मनरेगा जन जीवन मिशन, सेवारिवृत शिक्षकों की लॉबिंग राशि और मुआवजे संबंधी आवेदन प्राप्त हुए।

कलेक्टर श्री चौहान ने प्राप्त आवेदनों को सभी संबंधित विभागों को त्वरित निराकरण कर अवगत कराने के निर्देश दिए। सार्वजनिक वितरण प्रणाली के अंतर्गत प्रचलित राशनकार्डों का नवीनीकरण अभियान 25 जनवरी से प्रारंभ



हुआ है। राशनकार्डों में शामिल कम से कम एक सदस्य का ईक्रेवायसी पूर्ण हो, अत्यधिक वृद्ध तथा शारीरिक रूप से निशक्त ऐसे हितग्राही जिनके लिए नामिनी नियुक्त हैं उन्हें इस प्रावधान से छूट होगा। राशनकार्डों के नवीनीकरण के लिए हितग्राही द्वारा आवेदन 15 फरवरी तक लिया जाएगा। नवीनीकरण के पश्चात राशनकार्डों का वितरण 1 फरवरी से 29 फरवरी तक किया जाएगा। राशनकार्ड का वितरण स्थानीय निकायों द्वारा सामान्य राशनकार्डों को छोड़कर शेष सभी नवीनीकृत राशनकार्ड नि:शुल्क प्रदाय किया जाएगा। सामान्य राशनकार्ड 10 रूपए प्रति कार्ड की राशि सहित हितग्राही द्वारा प्रदाय की जाएगी।

कांग्रेस ने प्रदूषण से बचाने सौंपा ज्ञापन

हरिभूमि न्यूज

प्रदेश में सत्ता परिवर्तन के बाद कांग्रेस पार्टी आक्रमक तेवर अपना रही है। कहीं न कहीं कांग्रेस अपने आप को जनता के आवश्यक मुद्दों से जोड़ना चाह रही है। इसी कड़ी में कांग्रेस के द्वितीय पंक्ती के नेताओं ने जिला कलेक्टर को प्रदूषण के मामले में विज्ञापित सौंपा।

उनका मानना है कि प्रदूषण की चपेट में रायगढ़ जिले के नागरिकों के साथ-साथ जल, जंगल और जमीन भी है और इसके खत्म करने के लिये ठोस उपायों की आवश्यकताओं पर समय रहते यदि उपाय नहीं किया गया तो जीवन शैली बीमार प्रस्त से ऊपर उठ कर बे इलाज होने के मार्ग पर पहुंच जाएगी। रायगढ़ जिले के कांग्रेसियों का जल्दा प्रदेश कांग्रेस के सचिव प्रदीप मिश्रा के नेतृत्व में जिसमें नागेद नेगी, संतोष राय, अनिल चीकू, जेदुराम मनहर, यतीशा गांधी और राकेश पिंकू सिंह रायगढ़ के कलेक्टर कार्तिकेय गोयल से भेंट करके ज्ञापन सौंपा जिसमें रायगढ़ जिले को प्रदूषण ने बदतर बना दिया का उल्लेख करके बताया जिले को वृहद स्तर पर प्रदूषण ने अपनी

जकड़न में ले लिया है। जिले के 73 बड़े और छोटे उद्योगों के ने यह मनमानियां प्रशासन और पर्यावरण विभाग की शह पर की है। कांग्रेसियों के जल्थे ने जिले के कलेक्टर को बताए की कोयला खदानों से हमारी हरतिमा नष्ट हो गई, जिस हरति रायगढ़ जिले में हमारे बुजुर्गजन और वरिष्ठ निवासरत रहे हैं उसे रायगढ़ जिले में सांस की बीमारी, हृदय की बीमारी, कैंसर, चमड़ी, टीबी और भयंकर रूप से वर्तमान में बाल्य काल में बच्चों का को अस्थमा की बीमारी से चपेट में ले लिया है। जांच का विषय यह भी है कि जिला कलेक्टर कार्यालय के प्रांगण में लगे प्रदूषण का डिस्ट्रिब्यूटर्ड कई महीने से खराब है। जिससे वर्तमान में प्रदूषण किस स्तर पर रायगढ़ जिले के नागरिकों को नुकसान पहुंचा रहा है पता चल जाता था। यह पूर्ण रूप से अभिव्यक्ति की स्वतंत्रता और उसके जीवन में उद्योगों के द्वारा फैलाया गया प्रदूषण परमाणु बम से भी ज्यादा खतरनाक है। इन सभी मुद्दों से उद्योगों के आगामी विस्तारिकरण की जनसुनवाईयों पर रोक लगाकर आप स्वयं भी वर्तमान में रायगढ़ निवासी होने बनिस्पत रायगढ़िया के पक्ष को मजबूत करेंगे।

राष्ट्रीय कार्यक्रमों में उत्कृष्ट प्रदर्शन पर मिला सम्मान

हरिभूमि न्यूज

कलेक्टर कार्तिकेय गोयल के मार्गदर्शन एवं डा. आरएन मंडावी मुख्य चिकित्सा एवं स्वास्थ्य अधिकारी जिला रायगढ़, के दिशा निर्देश पर राज्य शासन से प्राप्त दिशा निर्देशानुसार 26 जनवरी के अवसर पर से स्वास्थ्य विभाग के निम्नलिखित अधिकारी/कर्मचारियों को उनके विभिन्न राष्ट्रीय कार्यक्रमों में उत्कृष्ट कार्य करने हेतु माननीय वक्त मंत्री ओपी चौधरी द्वारा प्रशस्ति पत्र देकर सम्मानित किया गया।

डा. भानुप्रताप पटेल जिला टीकाकरण अधिकारी सीएमएचओ, कार्यालय, सुनीता यादव स्टाफ नर्स प्राथमिक स्वास्थ्य केंद्र हाटी, कु. सोनीया राठिया-सी.ए.ओ



उप.स्वा.केंद्र बोजिया, ज्योत्सना सरिता लाल- नर्सिंग सिस्टर किरोडीमल शासकीय जिला चिकित्सालय, मुकेश सिंह- सचिवीय सहायक किरोडीमल शासकीय जिला चिकित्सालय सुश्री कमल खाण्डे- ग्रामीण स्वास्थ्य संयोजक, आयुष्मान आरोग्य मंदिर सामु.स्वा.केंद्र लेलुंगा, फकीर मोहन

पातर एम.पी.एस सामु.स्वा.केंद्र लेलुंगा, डा. अशोक देवांगन दंत चिकित्सक सामु. स्वा.केंद्र तमनार, डोलनारायण पटेल ग्रामीण स्वास्थ्य संयोजक सामु.स्वा.केंद्र तमनार, पुण्यवती टोपां ग्रामीण स्वास्थ्य संयोजक, सामु.स्वा.केंद्र पुसौर, उप.स्वा.केंद्र बड़े हरदी, उत्तम सिंह ग्रामीण स्वास्थ्य

एक दिवसीय सामाजिक जागरूकता कार्यशाला



रायगढ़। राष्ट्रीय उत्सव (गणतंत्र दिवस) छत्तीसगढ़ राज्य उत्सव छेरछेरा के अवसर पर अनुसूचित जाति, जनजाति, पिछड़ा वर्ग एवं धार्मिक अल्पसंख्यक समाज का एक दिवसीय सामाजिक जागरूकता कार्यशाला 28 जनवरी को स्थान सामुदायिक भवन, खरघाट, सर्किट हाउस रोड में दोपहर 12 बजे प्रारंभ किया गया एवं सत्र 5 बजे समाप्त किया गया। उपरोक्त जानकारी छत्तीसगढ़ सर्व आदिवासी समाज के अध्यक्ष बीएस नागेश के द्वारा विज्ञापित के माध्यम से दिया है।

जांच में जुटी पुलिस, टीम गठित कर पतासाजी में जुटी पुलिस

मंगला क्लॉथ में 7 लाख की चोरी, डीवीआर भी ले गए चोर

हरिभूमि न्यूज

कोतवाली थाना क्षेत्र स्थित मंगला क्लॉथ प्रतिष्ठान में बीती दरम्यानी रात को कुछ अज्ञात चोर घर के पीछे के रास्ते से दाखिल हुए और दुकान में प्रवेश करते हुए गल्ले में रखे 7 लाख रूपए नगद को चोरी कर लिया। वहीं चोरों ने सीसीटीवी का डीवीआर भी अपने साथ ले गए। इस मामले में सीएसपी, प्रशिक्षु आईपीएस, साइबर व कोतवाली थाना प्रभारी के साथ अलग अलग टीमों बनाई गई हैं जो हर तरीके से इस मामले की जांच कर रही हैं। इस संबंध में मिली जानकारी के अनुसार रविवार-सोमवार की दरम्यानी रात करीब 3 से 3.30 बजे के बीच कुछ अज्ञात चोर मंगला क्लॉथ प्रतिष्ठान के पीछे के रास्ते से दाखिल हुए।



घर के रास्ते ही दुकान में प्रवेश करते हुए चोरी ने गल्ले की चाबी पहले लेकर गल्ले में रखे करीब 7 लाख रूपए नगद पर हाथ साफ किया, फिर पुलिस को कोई सबूत न मिल सके इसलिए सीसीटीवी के डीपीआर

को भी ले गए। घर एक सदस्य जब लघुशंका जाने के लिए उठा तो उसे नीचे किसी के होने की आवाज आई, किंतु वह उन्हे देख पाता वे फरार हो गए। सुबह इस बारे में परिवार के सदस्यों को पता चला।



जांच जारी

इस मामले में जांच शुरू कर दी गई। जांच में कोई तरह के तथ्यों को शामिल किया गया है। इसके लिए टीम भी गठित की गई है।

- अभिनव उपाध्याय
सीएसपी, रायगढ़

फिल्म इवेंट

हॉलीवुड

'अर्गिल' के वर्ल्ड प्रीमियर पर हेनरी कैविल का जलवा

'अर्गिल' का वर्ल्ड प्रीमियर लंदन में हुआ। इस दौरान हेनरी कैविल ने रेड कार्पेट पर जलवा बिखेरा। कैविल को ग्लॉबल नताली विस्कुसो के साथ पोज देते देखा गया। 'अर्गिल' इस साल की बहुप्रतीक्षित हॉलीवुड फिल्मों में से एक है। बीती रात सितारे लंदन में फिल्म के वर्ल्ड प्रीमियर के लिए निकले। सितारों से सजे इस कार्यक्रम में कई दिग्गजों ने रेड कार्पेट पर जलवा बिखेरा। प्रीमियर में ब्राइस डलास हॉवर्ड, दुआ लीपा और अन्य सितारे शिरकत करते देखे गए। वहीं, इस इवेंट में सबसे ज्यादा लाइमलाइट 40 साल के अभिनेता हेनरी कैविल ने बटोरी। इस दौरान वह अपनी ग्लॉबल नताली विस्कुसो के साथ रेड कार्पेट पर पोज देते नजर आए। कैविल, अर्गिल के लंदन प्रीमियर में हेनरी कैविल गहरे नीले रंग के सूट में बेहद स्माईल लगे। वहीं, उनकी ग्लॉबल नताली विस्कुसो सफेद रंग के लंबे गाउन के ऊपर गोल्डन जैकेट पहनी काफी हसीन लगीं। इस जोड़ी ने कैविल की नेटफ्लिक्स फिल्म 'एनोला होम्स 2' के प्रीमियर के लिए अक्टूबर 2022 में न्यूयॉर्क शहर में रेड-कार्पेट पर अपनी शुरुआत की थी। विस्कुसो वर्टिगो एंटरटेनमेंट में एक टेलीविजन कार्यकारी हैं। 'अर्गिल' की कहानी 'अर्गिल', जो 2 फरवरी को रिलीज होगी, मैथ्यू वॉन द्वारा निर्देशित और निर्मित एक जासूसी एक्शन कॉमेडी फिल्म है। फिल्म के सारांश के अनुसार, हॉवर्ड ने एनी कॉनवे नामक एक लेखक की भूमिका निभाई है।



टॉलीवुड

बाफ्टा विजेता फिलिप की 'चेन्नई स्टोरी' में काम करेंगी श्रुति हासन

अभिनेत्री श्रुति हासन को बीते दिनों प्रभास के साथ फिल्म 'सलार' में देखा गया था। अब एक्ट्रेस अपनी नई फिल्म को लेकर चर्चा में हैं। श्रुति अब फिल्म 'चेन्नई स्टोरी' में नजर आएंगी। साउथ इंडस्ट्री की चर्चित अभिनेत्री श्रुति हासन को बीते दिनों प्रभास के साथ फिल्म 'सलार' में देखा गया था। अब एक्ट्रेस अपनी नई फिल्म को लेकर चर्चा में हैं। श्रुति अब फिल्म 'चेन्नई स्टोरी' में नजर आएंगी। इसका निर्देशन बाफ्टा विजेता फिलिप जॉन कर रहे हैं। श्रुति हासन ने इस फिल्म में काम करने को लेकर अपना उत्साह जाहिर किया है। ये फिल्म भारत और यूके की साझेदारी में बन रही है। ब्रिटिश फिल्म इंस्टीट्यूट (बीएफआई) यूके ग्लोबल स्क्रीन फंड फिल्म को सहयोग कर रहे हैं। 'चेन्नई स्टोरी' को लेकर श्रुति हासन ने कहा, 'मैं इस फिल्म में काम करने के लिए बहुत खुश हूँ। इस फिल्म में चेन्नई की विविधता और विशिष्टता को दिखाया जाएगा, इसलिए यह फिल्म मेरे लिए बहुत खास है। मैं 'चेन्नई स्टोरी' के जरिए अपनी संस्कृति को अंतरराष्ट्रीय दर्शकों तक ले जाने के लिए पूरी तरह तैयार हूँ।' बाफ्टा विजेता फिलिप जॉन ने कहा, 'मैं 'चेन्नई स्टोरी' फिल्म में श्रुति हासन के साथ काम करने के लिए उत्साहित हूँ। इस फिल्म में चेन्नई और काडिफ दोनों शहरों की सांस्कृतिक दिखाई जाएगी। बीएफआई के समर्थन से यह फिल्म अंतरराष्ट्रीय स्तर पर एक नया सहयोग लाती है। रियल वर्ल्ड पिक्चर्स के प्रोड्यूसर और फाउंडर डोमिनिक राइट ने कहा, 'हम इस बात से बहुत खुश हैं कि साउथ की बहुप्रतिभाशाली अभिनेत्री श्रुति हासन बीएफआई इंस्टीट्यूट यूके और भारत सह-उत्पादन फिल्म के कलाकारों में शामिल हो गई हैं।'



भोजपुरी

जब बिटिया ने उठाया श्मशान में मुर्दे जलाने का बीड़ा, जाने 'जया'

भोजपुरी फिल्मों 'कसम धरती मईया की' और 'सत्या' के बाद अभिनेता दया शंकर पांडे की तीसरी फिल्म 'जया' अगले महीने रिलीज होने वाली है। दया का कहना है कि वह भोजपुरी सिनेमा में वही फिल्में करना चाहते हैं जिनमें फुहड़ता ना हो। वह यह भी कहते हैं कि क्षेत्रीय भाषाओं की फिल्मों में सबसे ज्यादा भोजपुरी फिल्में बनती हैं लेकिन इनके बारे में कोई गर्व से बात नहीं करता। अभिनेता दया शंकर पांडे कहते हैं, 'मुझे अलग अलग तरह के किरदार निभाने का मौका मिलता है तो करने में मजा आता है। मैंने दिनेश लाल यादव निरहुआ के साथ 'धरती मईया की कसम' और पवन सिंह के साथ 'सत्या' की थी। दोनों फिल्मों में मेन विलेन था। इन फिल्मों में एक अभिनेता के तौर पर मुझे अलग करने को मिला। हिंदुस्तान में कई क्षेत्रीय भाषाओं की फिल्में बन रही हैं लोग बड़े गर्व से कहते हैं कि हमारी मराठी फिल्में, हमारी साउथ की फिल्में अच्छी हैं। लेकिन भोजपुरी सिनेमा को हम गर्व से नहीं कह पाते कि हमारी फिल्में बहुत अच्छी हैं, यह एक बहुत बड़ी बिड़बना है।' दया का मानना है कि जो समाज के लिए बदलाव लाए वह सिनेमा है। वह कहते हैं, 'फिल्मों से हम भले ही ज्यादा पैसे कमा रहे हैं, लेकिन सिनेमा का एक स्तर होना चाहिए। मैं अवार्ड को सेकेंडरी समझता हूँ। कला इसीलिए बनी कि वह समाज को बदले। चाहे वह कहानियों के माध्यम से हो या फिर कविताओं के माध्यम से। भोजपुरी फिल्म 'जया' एक सामाजिक संदेश देती है। मुझे ऐसी फिल्म करने में आनंद आता है और मैं ऐसे सिनेमा के साथ जुड़ा हूँ चाहे वह फिल्म 'लगाव', 'स्वदेश', और 'गंगाजल' जैसी फिल्मों हो जिनसे समाज को सामाजिक रूप से एक नया दृष्टिकोण दिया। दया शंकर पांडे कहते हैं, 'एक कलाकार के तौर पर मेरा मानना है कि हमारा ऐसा योगदान सिनेमा के प्रति होना चाहिए, जिससे समाज हमारी कला और कहानी से कुछ सीखे। और, बदलाव आए। क्योंकि ऐसा हमेशा से होता आ रहा है, चाहे भारतीय सिनेमा हो या फिर हॉलीवुड की फिल्में, समाज के बदलाव में सिनेमा की अहम भूमिका रही है। कहानी और नाटक समाज को बदलने के माध्यम रहे हैं। फिल्में देखकर लोग अपने जीवन में बदलाव लाने कोशिश करते हैं।'



दुबई का नवाब आधिकारिक फैशन समारोह दुबई फैशन वीक इस बार 4 से 8 फरवरी तक होने जा रहा है। दुबई डिजाइन डिस्ट्रिक्ट (डी3) और अरब फैशन काउंसिल के कोलैबोरेशन में होने वाले यह शो वैश्विक फैशन कैलेंडर में न्यूयॉर्क, लंदन, मिलान से आगे निकल जाएगा, ऐसी उम्मीद जताई जा रही है। इसका उद्देश्य फैशन और रचनात्मकता के वैश्विक केंद्र के रूप में दुबई की स्थिति को और मजबूत करना है। वहीं डिजाइनरों के साथ सहयोग के अवसरों को बढ़ाना भी है।

फ्लोरल ब्रेड हेयर स्टाइल क्रियेट करें कई ढंग से

अगर आप ब्रेड फ्लोरल हेयर स्टाइल क्रियेट करना चाहती हैं तो इसके लिए इस हैक्स को ट्राई करें इससे आसानी से ब्रेड बनकर तैयार हो जाएगी। इसके लिए सबसे पहले आपको आगे के बालों में सेक्शन कर उन्हें आगे सेट कर लेना है। अब जो पीछे के बाल हैं उनमें पफ क्रियेट करना है, इसके लिए ब्रेड है कि आगे बैक कॉम्बिंग करें। इसके बाद पीछे के बालों को लेना है और ट्विस्ट कर सेट करना है। आप इसमें ब्रेड भी बना सकती हैं और छोटे-छोटे सेक्शन में सेट कर सकती हैं। फिर हेयर में बाउंस देने के लिए इन्हें खोलना शुरू कर देना है। इसके बाद इसमें पिन की मदद से फ्लॉवर सेट करने हैं। इस तरीके से आपका हेयर स्टाइल बनकर तैयार हो जाएगा। अगर आपके बाल



पतले हैं तो जो तरीका इसमें बताया गया है आप उसके हिसाब से ब्रेड (हेयर स्टाइल टिप्स) बनाएं, तो बालों में एक बाउंस क्रियेट होगा। जिससे वो हेल्दी और हेवी लगेंगे। इसके लिए पहले आपको पफ क्रियेट करना है। अब आपको बालों को ट्विस्ट करना है और रबर बैंड की मदद से चोटी बनाकर सेट करना है। फिर इसे अंदर की तरफ ट्विस्ट करना है। इसी तरीके से आपको सारे बालों को ट्विस्ट कर सेट करना है। इसके बाद इसे पिन से सेट करना है। इस बात का ध्यान रखें कि बालों में हेवी कलर जरूर क्रियेट करें, ताकि वो अच्छे लगें। अब इसमें फ्लॉवर सेट करना है, छोटे-छोटे हिस्से में।

चायपत्ती कर सकती है बालों का धरेलू इलाज

चाय पत्ती सिर्फ पीने में ही नहीं बल्कि बालों में लगाने के भी काफी काम आती है। इसके इस्तेमाल से बालों की ग्रोथ अच्छी होती है साथ ही झड़ना भी कम हो जाता है। अगर आपके बाल ज्यादा झड़ने लगें हैं या फिर दोगुने नजर आ रहे हैं तो ऐसे में आप बालों में चाय पत्ती (ड्राई स्केल्प) के पैक को बनाकर लगा सकती हैं। यह बालों को झड़ने से रोकने में मदद करता है और ग्रोथ बढ़ाता है। चाय पत्ती का पेस्ट बनाने के लिए आपको दो चम्मच चाय पत्ती पाउडर को 1 चम्मच एलोवेरा में मिक्स करना है। इसके बाद इसमें थोड़ा सा पानी मिक्स करना है। फिर इस पेस्ट को अपने बालों में 30 मिनट के लिए लगाया है। इसके बाद शीपू से बाल साफ कर लेंगे हैं। इसे आप हफ्ते में 1 बार लगाएं। इससे आपके बालों की ग्रोथ कुछ ही महीनों में अच्छी हो जाएगी। चाय पत्ती का पानी बालों के लिए काफी अच्छा होता है। ये एक बेहतरीन कंडीशनर होता है। इसको लगाने से बाल मुलायम (जोजोबा ऑयल) होते हैं और चमकदार नजर आते हैं।




स्टाइलिश लुक देने बैकलेस ब्लाउज की डिजाइन में करें बदलाव, मिलेगा लुक

साड़ी में स्टाइलिश दिखने के लिए ब्लाउज के डिजाइन को बांडी टाइप और आउटफिट के कलर कॉम्बिनेशन को ध्यान में रखकर चुनना बेहद जरूरी होता है। आजकल मार्केट में कई वैरिएटी में आपको ब्लाउज के लेटेस्ट डिजाइंस नजर आ जाएंगे, लेकिन स्टाइलिश और बोल्ट दिखने के लिए हम बैकलेस ब्लाउज पहनना काफी पसंद करते हैं। ब्लाउज को स्टाइलिश लुक देने के लिए चूड़ी का कैसे करें इस्तेमाल? स्टाइलिश लुक पाने के लिए आपको वैसे तो मार्केट में कई चीजें मिल जाएंगी, लेकिन अगर आप बैकलेस ब्लाउज को स्टाइलिश लुक देना चाहती हैं तो इस तस्वीर में दिखाया गया डिजाइन साड़ी या लहंगे के साथ पहनने वाले बैकलेस ब्लाउज पर बनवा सकती हैं। चूड़ी के लिए आप किसी भी साइज या डिजाइन को चुन सकती हैं। ब्लाउज में चैन को स्टाइल कैसे करें? बैकलेस ब्लाउज में आपको फ्रंट से हॉल्डर नेकलाइन वाले कई ब्लाउज के डिजाइंस मिल जाएंगे, लेकिन स्टाइलिश लुक पाने के लिए आप ब्लाउज के बैक डिजाइन में बॉर्डर, पल्स या स्टोन वाली चैन का इस्तेमाल कर सकती हैं। ब्लाउज की डोरियों को फैंसी लुक देने के लिए क्या करें? अक्सर बैकलेस ब्लाउज में डोरियों को लगाया जाता है, लेकिन अगर आप इन डोरियों को फैंसी लुक देना चाहती हैं तो इस पर लटकन लगाव सकती हैं। लटकन के कलर और डिजाइन के लिए आप अपनी आउटफिट के डिजाइन का खास ख्याल रखें।



आई लाइनर लगाने की ट्रिक्स बदलकर छोटी आंखों को दिखा सकते हैं बड़ा भी

आंखों को बड़ा दिखाने के लिए आपने कई सारे ट्रिक्स आजमाए होंगे। हम जो आज ट्रिक्स आपको बताने वाले हैं, वो ट्राइड और टेस्टेड हैं। इन ट्रिक्स से आपकी आंखें आकर्षक और सुंदर भी दिखेंगे। ऐसा कहा जाता है कि किसी की आत्मा में झांकना हो, तो उसकी आंखों को करीब से देख लीजिए। बड़ी-बड़ी आंखों वाली हसीनाओं के लिए यह कहना आसान हो सकता है, लेकिन जिनकी छोटी आंखें होंगी उनका क्या? हां, मगर कुछ ऐसी ट्रिक्स हैं, जिनकी मदद से छोटी आंखों भी बड़ी दिख सकती हैं। एक आईलाइनर की मदद से आप ऐसा कर सकती हैं। ये ट्रिक्स आपकी छोटी आंखों में बहुत बड़ा बदलाव ला सकती हैं। चाहे आपको मेकअप आता हो या फिर आप नौसिखिया ही हों, सही तकनीकों के साथ अपनी आंखों को निखारने का तरीका हम ले आए हैं। इससे आपकी आंखें बड़ी और अधिक आकर्षक दिखाई दे सकती हैं। व्हाइट या न्यूड लाइनर लगाएं: अपनी आंखों को बड़ा दिखाने का



सबसे प्रभावी तरीकों में से एक है अपनी वॉटरलाइन पर सफेद या न्यूड आईलाइनर लगाना। यह ट्रिक्स आंखों को तुरंत रंग देती है और बड़ी और खुली-खुली आंखों का भ्रम पैदा करती है। एक छोटा-सा लेकिन प्रभावी चेंज देखने के लिए बस अपनी निचली वॉटरलाइन को एक सफेद या न्यूड पेंसिल से लाइन करें और फिर देखें, सब कैसे आपकी आंखों में डूबते हैं। टाइटलाइनिंग करें ट्राई: टाइटलाइनिंग का मतलब है कि आप नीचे ही नहीं, बल्कि ऊपरी वॉटरलाइन पर भी लाइनर लगाएं। इससे पलकें घनी दिखती हैं और एक लक्का स्मोकी लुक भी आता है। इस तरह से लाइनर लगाने से बड़ी लैश लाइन का भ्रम पैदा होता है। वॉटरप्रूफ या लंबे समय तक टिकने वाली आईलाइनर पेंसिल का उपयोग करें।

कार्नर न्यूज

हाइट को जानबूझकर या गलतियों से कम दिखाना कहीं भी समझदारी नहीं

ड्रेसिंग की बहुत सी गलतियों से आपकी हाइट दिखती है कम, इन्हें जान लीजिए

हाइट कम होना कोई खराब बात नहीं है। लेकिन गलती करके ऐसी ड्रेसिंग करना जिससे हाइट कुछ ज्यादा ही कम लगे ये भी सही नहीं है। इसलिए जरूरी है कि आप अपनी ड्रेसिंग में वो 5 खास गलतियां बाहर कर दें जो आपको जरूरत से ज्यादा छोटा दिखाती हैं। इन गलतियों को पहचान कर अपनी हाइट को ज्यादा दिखाया जा सकता है। इन गलतियों को पहचान लीजिए ताकि आपको अपना बेस्ट लुक मिल सके। चलिए इन गलतियों को पहचान लीजिए।



ओवरसाइज जैकेट आपको हाइट को ज्यादा महसूस कराना हो तो ओवरसाइज जैकेट या दूसरे बैग्री कपड़ों से भी दूरी बनानी होगी। बैग्री और टोले कपड़े कम हाइट का इल्फुजून देते हैं। इसमें घेरें छोटे महसूस होते हैं। जींस की लंबाई जींस की लंबाई कितनी है? हाइट को ठीक ठाक दिखाने के लिए ये जानना जरूरी है। अगर जींस के नीचे कुछ हिस्से की चूड़ी लेंबर बन रही हैं तो आपको इन्हें तुरंत कटा



लेना चाहिए। कटा नहीं सकते हैं तो इन्हें कम से कम एकल तक फोल्ड कर लें। इसकी फिटिंग पर भी ध्यान दें।

हील वाले जूते अगर आपकी स्टाइल में हील वाले जूते शामिल है तो आपको इन्हें ना कर देना चाहिए। इसके साथ हीवी सोल वाले जूते भी नहीं चलेंगे। आप सोच रहे होंगे हील वाले जूतों में क्या दिक्कत है? दिक्कत है। दरअसल इन्हें आप पर छोटे दिखते हैं। भारी एसेसरीज अगर आपकी भारी एसेसरीज जैसे टाई और घड़ी पहनना पसंद है तो इनको भी लुक से निकाल दें। आपकी पतली टाई पहननी होगी, इसके साथ आपकी पतले स्ट्रेप वाली घड़ी भी पहननी होगी। गलत लेयरिंग लेयरिंग करना फैशन का हिस्सा है लेकिन इसे सही तरीके से किया गया हो तब ही अच्छा रहेगा। अगर लेयरिंग का हर कपड़ा अलग रंग का है तो मामला जूही नहीं बैठेगा। लेयरिंग को एक ही कलर पैलेट में पहनें तो अच्छा रहेगा। इसके साथ प्रिंट न चुनें और सॉलिड रंगों का चुनाव करें।



100 करोड़ के क्लब में शामिल हुई फाइटर...

मुंबई। फिल्म फाइटर को बॉक्स ऑफिस पर काफी अच्छा रिसर्पॉस मिल रहा है। सिर्फ 4 दिनों के अंदर फिल्म भारतीय बॉक्स ऑफिस पर 100 करोड़ का आंकड़ा पार कर चुकी है। वर्ल्डवाइड बॉक्स ऑफिस पर भी यह धुआधार कमाई कर रही है। बॉक्स ऑफिस कलेक्शन की

बात करें तो पिछले 4 दिनों में फिल्म भारतीय बॉक्स ऑफिस पर 105 करोड़ 45 लाख रुपए की कमाई कर चुकी है। फाइटर के वर्ल्डवाइड बॉक्स ऑफिस की बात करें तो विश्व स्तर पर फिल्म की कमाई के आंकड़े ट्रेड विशेषज्ञ विजयबालन ने जारी किए हैं।

लाइफ Style

जाहनवी

सूर्या संग लड़ांगी इश्क

एजेसी ॥ मुंबई

जूनियर एनटीआर संग काम करने के बाद जाहनवी कपूर के हाथ एक और बड़ी फिल्म लगी है, जिसमें वह एक और साउथ सुपरस्टार के साथ इश्क लड़ांगी हुई दिखाई देंगी। इस फिल्म को राकेश ओम प्रकाश मेहरा डायरेक्ट करेंगे। यह एक पीरियड ड्रामा फिल्म होगी।

बॉलीवुड एक्ट्रेस जाहनवी ने बॉलीवुड के बाद साउथ इंडस्ट्री में अपने कदम जमाने शुरू कर दिए हैं। खबर है कि उनके हाथ एक और बड़ी फिल्म लगी है, जिसमें एक्ट्रेस साउथ सुपरस्टार सूर्या के साथ स्क्रीन शेयर करते हुए दिखाई देंगी। रिपोर्ट के मुताबिक, जाहनवी और सूर्या पहली बार एक पीरियड ड्रामा फिल्म में साथ दिखाई देंगे। बता दें कि फिलहाल एक्ट्रेस कोराटाला शिवा द्वारा निर्देशित फिल्म देवरा से साउथ फिल्म इंडस्ट्री में अपना डेब्यू कर रही हैं। फिल्म में वह साउथ सुपरस्टार जूनियर एनटीआर के साथ दिखाई देंगी। मीडिया रिपोर्ट्स के मुताबिक इन दिनों जाहनवी के पास कई प्रोजेक्ट्स हैं। पिछले दिनों ही उनकी अपकमिंग फिल्म देवरा का टीजर सामने आया था, जिससे देखने के बाद फैंस फिल्म देखने के लिए बेताब हो गए हैं। बता दें कि देवरा में साउथ सुपरस्टार जूनियर एनटीआर मुख्य भूमिका में हैं। वहीं जाहनवी थंगम के रोल में दिखाई देंगी। इसके अलावा फिल्म में सैफ अली खान भी हैं। वह इसमें विलेन के रोल में दिखाई देंगे। पहले देवरा अप्रैल को रिलीज होने वाली थी लेकिन अब इसकी रिलीज को आगे बढ़ा दिया गया है। अब इसे साल के आखिरी में रिलीज किया जा सकता है।



हॉलीवुड मसाला

जुए की लत ने किया बर्बाद



लॉस एंजेलिस। हॉलीवुड एक्ट्रेस किम जोलिसक की नुशकल काफ़ी बढ़ गई। मीडिया रिपोर्ट्स के मुताबिक जुए की लत ने हीरोइन को बर्बाद कर दिया। पति का आरोप है कि एक्ट्रेस को जुए की लत थी। दोनों पति पत्नी के बीच तलाक हो चुका है। मीडिया रिपोर्ट्स में दावा किया जा रहा है कि इस हीरोइन ने अपना एक कपड़ा 4 लाख 90 हजार में बेचा। रिपोर्ट्स के मुताबिक एक सूत्र का दावा है कि एक्ट्रेस के छह बच्चे हैं। जिनके लिए उन्होंने महंगे और ढेर सारे तोहफे खरीदने के लिए अपने डिजाइनर कपड़े और एक्सेसरीज बेच दी हैं।



पेरिस में स्पॉट हुई रीटा ओरा

लॉस एंजेलिस। म्यूजिशियन रीटा ओरा हॉलीवुड इंडस्ट्री की चर्चित हसीनाओं में से एक हैं। रीटा ओरा अक्सर अपने लुक से फैंस की नज़रें उड़ा देती हैं। हाल ही में एक बार फिर रीटा ने अपने अंदाज़ से लोगों के होश उड़ा दिए। दरअसल रीटा ओरा को पेरिस के एक होटल के बाहर देखा गया। इस दौरान रीटा ओरा का बॉल्ड लुक देखने को मिला। लुक की बात करें तो 33 साल की रीटा को टॉप, लो राइज जेन्स और फ्लॉन्स में ढाँट दिखाई। ठंड से बचने के लिए हसीना ने फर् वाली जैकेट, स्कार्फ़ पेरर किया था। फ्लॉन्स की बात करें तो रीटा ओरा ने बाउज शूज से लुक को स्टायल किया। अपने लंबे बाउज बालों को ओपन रखते हुए हसीना ने मिनिमल मेकअप से लुक को पूरा किया।



अब सोमिता ने किया हॉलीवुड का रुख

मुंबई। बॉलीवुड एक्ट्रेस सोमिता धुलिपाला अपने हॉलीवुड डेब्यू के लिए तैयार हैं। अभिनेत्री फिल्म मंकी मेन के साथ देव पटेल के साथ स्क्रीन शेयर करने के लिए तैयार हैं। इस फिल्म को सोमिता के लिए एक महत्वपूर्ण माइलस्टोन माना जा रहा है क्योंकि वे अपने कदमों को अंतरराष्ट्रीय फिल्म की ओर बढ़ा रही हैं। फिल्म में उनका किरदार सुपर इंटीग्रेटिव है और उनका इंटेस प्रेसंस सभी का ध्यान उनकी तरफ खींच रहा है। नेटफ्लिक्स की सीरीज और फिल्मों में बैक टू बैक धाक जमाने के बाद सोमिता धुलिपाला ने हॉलीवुड का रुख कर लिया है। इस हॉलीवुड डेब्यू के साथ सोमिता ने न सिर्फ अपनी अभिनय क्षमता की वसंतिलिटी दिखाई है बल्कि हॉलीवुड में और वैश्विक दर्शकों के दिलों में भी आगे बढ़ने का रास्ता बनाया है।



नवाजुद्दीन ने किया अपनी कमाई का खुलासा

मुंबई। बॉलीवुड के बेहतरीन अभिनेताओं में गिने जाने वाले दिग्गज अभिनेता नवाजुद्दीन सिद्दीकी काफ़ी समय से वह अपनी फिल्म सैंधव को लेकर चर्चा में हैं। नवाजुद्दीन फिल्मों में लोक से हटकर किरदार निभाने के लिए पहचाने जाते हैं। अभिनेता ने इंडस्ट्री में अपने दमदार अभिनय का लोहा मनवा चुके हैं। हाल ही में दिए एक इंटरव्यू में उन्होंने खुलासा किया है कि वो लगभग कितना पैसा कमाते हैं। उन्होंने बताया कि वह खूब कमाते हैं। जब उनसे पूछा गया कि 10 करोड़ या उससे ज्यादा तो उन्होंने कहा कि उसके आसपास। एक्टर ने इस बात का भी खुलासा किया कि वह फिल्में सिर्फ पैसा कमाने के लिए करते हैं, जिससे आगे चलकर वह बिना कोई पैसा लिए कुछ फिल्मों में काम कर सके, जिनकी क्रिएट उनक दिल को भा जाए।

अब कन्नड़ फिल्म में डेब्यू करेंगी नोरा...

मुंबई। नोरा फतेही ने केवीएन प्रोडक्शंस के साथ दो फिल्मों के लिए नई डील साइन की है। नोरा तेलुगु के बाद अब कन्नड़ फिल्म इंडस्ट्री में उनके अभिनय की शुरुआत करेंगी। केडी द डेविल नामक प्रोजेक्ट में नोरा की बेजाड डांस प्रस्तुत करेंगी। जाने माने कन्नड़ फिल्म निर्माता प्रेम द्वारा निर्देशित यह फिल्म एक शानदार दृश्य बनने के लिए तैयार है। वह कहते हैं, नोरा फतेही काम के लिए बहुत समर्पण और फोकस के साथ आती हैं। मुझे इस ग्लोबल सेंसेशन पर बहुत भरोसा है और विश्वास है कि यह अनोखा जुड़ाव फिल्म को नई ऊंचाइयों तक ले जाएगा। नोरा ने अपना उत्साह व्यक्त करते हुए कहा, मैं कन्नड़ फिल्म इंडस्ट्री का हिस्सा बनकर रोमांचित हूँ। यह सहयोग नए दर्शकों से जुड़ने और कर्नाटक में कहानी कहने की परंपरा के विभिन्न पहलुओं का पता लगाने का एक रोमांचक अवसर है।



उल जलूल इश्क में नजर आएंगी फातिमा सना...

मुंबई। एक्ट्रेस फातिमा सना शेख जल्द ही फिल्म उल जलूल इश्क में नजर आने वाली हैं। इस फिल्म में उनके साथ और भी कई टैलेन्टेड एक्टर्स दिखाएंगे। फिल्म उल जलूल इश्क में नसीरुद्दीन शाह, विजय वर्मा और शारिब हाशमी जैसे एक्टर्स भी अहम भूमिका निभाते नजर आने वाले हैं। फिल्म की शूटिंग के लिए पूरी टीम पंजाब पहुंच चुकी है। हाल ही में ये एक्ट्रेस विकी कौशल की फिल्म सेम बहादुर में नजर आई थीं। मेघना गुलजार के निर्देशन में बनी इस फिल्म में फातिमा सना शेख भारत की दिवंगत पूर्व प्रधानमंत्री



इंदिरा गांधी के किरदार में दिखाई थी। इस किरदार में अपने शानदार अभिनय से एक्ट्रेस ने सबको मंत्रमुग्ध कर दिया था। फातिमा सना शेख कहती हैं कि दंगल को 7 साल हो गए हैं। एक ऐसी फिल्म, जिससे मैंने सनेमा में मेरी शुरुआत हुई और मुझे शाश्वत यादें दीं। दंगल से लेकर धक तक मेरा फिल्म करियर खुशियों, आंसुओं और दुखों के साथ भावनाओं की उतार चढ़ाव से भरा रहा है।

रोबोट का किरदार निभाने वाली बनीं पहली एक्ट्रेस

मुंबई। कृति सेनन अपकमिंग फिल्म तेरी बातों में ऐसा उलझा जिया में शानदार भूमिका निभाती नजर आएंगी, जो कि सिफरा नाम की एक रोबोट की है। ऐसा करके कृति न केवल एक अनोखे किरदार की शुरुआत कर रही हैं बल्कि सिल्वर स्क्रीन पर रोबोट का किरदार निभाने वाली बॉलीवुड की पहली एक्ट्रेस भी बन गई हैं। बता दें कि कृति अपने किरदार को जटिलताओं को सहजता से पेश करती हैं। रोबोट की भूमिका निभाना कोई आसान बात नहीं है, खासकर के जब संसारिक रूप से अंदर की भावनाओं को व्यक्त करने की चुनौतियों का सामना करते हैं। हालांकि ऐसा लगता है कि कृति ने इस कला में महारत हासिल कर ली है। कई प्रकार के कौशल का प्रदर्शन करते हुए, जो उनके अभिनय कौशल की गहराई को उजागर करते हैं। वह दोनों हाथों से सहजता से खाना पकाने, बेजान आचरण अपनाने, मैकेनिकल फेस के साथ भावनाएं व्यक्त करने, पीछे की ओर झुकने और कई अन्य पलों में अपनी कारिबलियत दिखाती हैं, जो एक रोबोट की प्रामाणिकता को बनाए रखते हैं। ये सभी कृति की सीमाओं को पार करने और एक रोबोट जैसे अनोखे किरदार को निभाने के साथ आने वाली चुनौतियों को स्वीकार करने की कमिटमेंट को प्रदर्शित करते हैं।



नेशनल फिल्म अवॉर्ड विजेता होने के बाद मिथुन चक्रवर्ती को झेलना पड़ा था रिजेशन



मुंबई। 70-80 के दशक में एक्टरों को स्टार बनाने में उनकी प्रतिभा के साथ ही उनके लुक का भी बड़ा योगदान होता था। 70 के दशक में बॉलीवुड में एक ऐसे सुपरस्टार उमरे, जिन्हें कभी उनके रंग रूप के चलते फिल्मों में काम नहीं मिलता था लेकिन फिर समय ने ऐसी करवट ली कि वह उस दौर के सभी लीडिंग एक्टरों पर भारी पड़ने लगे। मिथुन चक्रवर्ती ने 1976 में क्लिक्स द्वारा प्रशंसित गुणाल सेन की फिल्म गुन्या से अभिनय की दुनिया में कदम रखा था। इस फिल्म में अपने शानदार अभिनय से उन्होंने दर्शकों के साथ ही क्लिक्स को भी मंत्रमुग्ध कर दिया था। गुन्या में लाजवाब अभिनय के लिए मिथुन चक्रवर्ती को नेशनल फिल्म अवॉर्ड फॉर बेस्ट एक्टर मिला था।



बेस्ट एक्टर होने के बाद भी नहीं मिली फिल्मों डेब्यू फिल्म के लिए नेशनल अवॉर्ड मिलना किसी भी एक्टर के लिए छोट्टी बात नहीं है। ऐसे में हर एक्टर को उम्मीद होती है कि पहली फिल्म से ही बेशुमार सफलता पाने के बाद उनके पास एक्टर ने अपने पुराने इंटरव्यूज में कई बार इस बात का जिक्र किया था कि स्टारडम पाने की उनकी राह बिल्कुल भी आसान नहीं थी। डेब्यू फिल्म से क्लिक्स की खूब वाहवाही लट्टने के बाद भी एक्टर को फिल्म इंडस्ट्री में आसानी से काम नहीं मिलता था। मिथुन चक्रवर्ती

ने बताया था कि उनके काले रंग की वजह से कोई भी टॉप एक्ट्रेस उनके संग काम करने को तैयार नहीं होती थी ऐसे में जीत अमान उनके लिए फरिश्ता साबित हुई थी। जीत अमान उस दौर में जब एक्ट्रेसों को मिथुन का नाम सुनते ही फिल्मों रिजेक्ट कर दिया करती थीं उस वक्त सिर्फ जीत अमान ही थीं जो उन्हें गुड लुकिंग समझती थीं। जीत अमान ने मिथुन संग फिल्म करने के लिए हमी मर उनकी किस्मत पलट दी। एक्ट्रेस संग सुपरहिट फिल्म देने के बाद मिथुन चक्रवर्ती ने कभी अपने करियर में पीछे मुड़कर नहीं देखा।

